

॥ ఏకాక్షరోపనిషత్ ॥

ఏకాక్షరపదారూఢం సర్వాత్మకమఖణ్డతమ్ ।

సర్వవర్జితచిన్మాత్రం త్రిపాన్నారాయణం భజీ ॥

ఓం సహ నావవతు సహ నౌ భునక్తు ।

సహ వీర్యం కరవావహై ।

తేజస్వినావధీతమస్తు మా విద్విషావహై ॥

ఓం శాన్తిః శాన్తిః శాన్తిః ॥

హరిః ఓం

ఏకాక్షరం త్వక్షరేఽత్రాస్తి సోమే

సుషుమ్నాయాం చేహ దృఢీ స ఏకః ।

త్వం విశ్వభూర్భూతపతిః పురాణః

పర్జన్య ఏకో భువనస్య గోప్తా ॥ ౧ ॥

విశ్వే నిమగ్నపదవీః కవీనాం

త్వం జాతవేదో భువనస్య నాథః ।

అజాతమగ్రే స హిరణ్యరేతా

యజ్జైస్త్యమేవైకవిభుః పురాణః ॥ ౨ ॥

ప్రాణః ప్రసూతిర్భువనస్య యోనిర్వ్యాప్తం త్వయా ఏకపదేన విశ్వమ్ ।

త్వం విశ్వభూర్వోనిపారః స్వగర్భే

కుమార ఏకో విశిఖః సుధన్వా ॥ ౩ ॥

వితత్య బాణం తరుణార్కవర్ణం

వ్యోమాన్తరే భాసి హిరణ్యగర్భః ।

భాసా త్వయా వ్యోమ్ని కృతః సుతార్కృత్యస్తవం వై కుమారస్త్యమరిష్టనేమిః ॥ ౪ ॥

త్వం వజ్రభృద్భూతపతిస్త్యమేవ ।

కామః ప్రజానాం నిహితోఽసి సోమే ।

స్వాహా స్వధా యచ్చ వషట్ కరోతి

రుద్రః పశూనాం గుహయా నిమగ్నః ॥ ౫ ॥

ధాతా విధాతా పవనః సువర్ణో

విష్ణుర్వరాహో రజనీ రహశ్చ ।
 భూతం భవిష్యత్ప్రభవః క్రియాశ్చ ।
 కాలః క్రమస్త్వం పరమాక్షరం చ ॥ ౬ ॥
 ఋచో యజ్ఞాంశి ప్రసవన్తి వక్తాత్సామాని సమ్రాడ్వసువన్తరిక్షమ్ ।
 త్వం యజ్ఞనేతా హుతభుగ్విభుశ్చ
 రుద్రాస్తథ దైత్యగణా వసుశ్చ ॥ ౭ ॥
 స ఏష దేవోఽమృరగశ్చ చక్రే
 అస్యేఽభ్యధిష్ఠేత తమో నిరున్ద్యః ।
 హిరణ్మయం యస్య విభాతి సర్వం
 వ్యోమాన్తరే రశ్మిమివాంశునాభిః ॥ ౮ ॥
 స సర్వవేత్తా భువనస్య గోప్తా
 తాభిః ప్రజానాం నిహితా జనానామ్ ।
 ప్రోతా త్వమేతా విచితిః క్రమాణాం
 ప్రజాపతిశ్చన్దమయో విగర్భః ॥ ౯ ॥
 సామైశ్చిదన్తో విరజశ్చ బాహూం
 హిరణ్మయం వేదవిదాం పరిష్కమ్ ।
 యమధ్వరే బ్రహ్మవిదః స్తువన్తి
 సామైర్యజుర్భిః క్రతుభిస్త్వమేవ ॥ ౧౦ ॥
 త్వం స్త్రీ పుమాంస్త్వం చ కుమార ఏకస్త్వం వై కుమారీ హ్యథ భూస్త్వమేవ ।
 త్వమేవ ధాతా వరుణశ్చ రాజా
 త్వం వత్సరోఽగ్న్యర్మమ ఏవ సర్వమ్ ॥ ౧౧ ॥
 మిత్రః సువర్ణశ్చన్ద్ర ఇన్ద్రో రుద్రస్త్వష్టా విష్ణుః సవితా గోపతిస్త్వమ్ ।
 త్వం విష్ణుర్భూతాని తు త్రాసి దైత్యాంస్త్వయావృతం జగదుద్భవగర్భః ॥ ౧౨ ॥
 త్వం భూర్భువః స్వస్త్యం హి
 స్వయంభూరథ విశ్వతోముఖః ।
 య ఏవం నిత్యం వేదయతే గుహాశయం
 ప్రభుం పురాణం సర్వభూతం హిరణ్మయమ్ ॥ ౧౩ ॥
 హిరణ్మయం బుద్ధిమతాం పరాం గతిం
 స బుద్ధిమాన్బుద్ధిమతీత్య తిష్ఠతీత్యపనిషత్ ॥

ఓం సహ నావతు సహ నౌ భునక్తు ।
సహ వీర్యం కరవావహై ।
తేజస్వినావధీతమస్తు మా విద్విషావహై ॥
ఓం శాన్తిః శాన్తిః శాన్తిః ॥
ఇత్యేకాక్షరోపనిషత్సమాప్తా ॥

For corrections
Mail to urbhaskar@yahoo.com